

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
వింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
రాజనూయారంభపర్వణి వింశోఽ ధ్యాయః
వాసుదేవ ఉవాచ**

పతితౌ హంసడింభికౌ కంసశ్చ సగణో హతః ।
జరాసంధస్య నిధనే కాలోఽ యం సముపాగతః ॥ 20-1 ॥

న శక్యోఽ సౌ రణే జేతుం సర్వైరపి సురాసురైః ।
బాహుయుద్ధేన జేతవ్యః స ఇత్యుపలభామహే ॥ 20-2 ॥

మయి నీతిర్బలం భీమే రక్షితా చావయోర్జయః ।
మాగధం సాధయిష్యామ ఇష్టిం త్రయ ఇవాగ్నయః ॥ 20-3 ॥

త్రిభిరాసాదితోఽ స్మాభిః విజనే స నరాధిపః ।
న సందేహేనా యథా యుద్ధమ్ ఏకేనాప్యుపయాస్యతి ॥ 20-4 ॥

అవమానాచ్చ లోభాచ్చ బాహువీర్యాచ్చ దర్పితః ।
భీమసేనేన యుద్ధాయ ధ్రువమప్యుపయాస్యతి ॥ 20-5 ॥

అలం తస్య మహాబాహుః భీమసేనో మహాబలః ।
లోకస్య సముదీర్ఘస్య నిధనాయాంతకో యథా ॥ 20-6 ॥

యది మే హృదయం వేత్సి యది తే ప్రత్యయో మయి ।
భీమసేనార్జునా శీఘ్రం న్యాసభూతౌ ప్రయచ్ఛ మే ॥ 20-7 ॥

వైశంపాయన ఉవాచ

ఏవముక్తో భగవతా ప్రత్యువాచ యుధిష్ఠిరః ।
భీమార్జునౌ సమాలోక్య సంప్రహృష్టముఖౌ స్థితౌ ॥ 20-8 ॥

యుధిష్ఠిర ఉవాచ

అచ్యుతాచ్యుత మామైవం వ్యాహరామిత్రకర్షణ ।
పాండవానాం భవాన్నాథః భవంతం చాశ్రితా వయం ॥ 20-9 ॥

యథా వదసి గోవింద సర్వం తదుపపద్యతే ।
న హి త్వమగ్రతస్తేషాం యేషాం లక్ష్మీః పరాజుఘ్నీ ॥ 20-10 ॥

నిహతశ్చ జరాసంధః మోక్షితాశ్చ మహీక్షితః ।

రాజసూయశ్చ మే లబ్ధః నిదేశే త్వతిష్ఠతః ॥ 20-11 ॥

క్షిప్రమేవ యథా త్వేతత్ కార్యం సముపపద్యతే ।

అప్రమత్తో జగన్నాథ తథా కురు నరోత్తమ ॥ 20-12 ॥

త్రిభిర్భవద్భిర్ద్వి వినా నాహం జీవితుముత్సహే ।

ధర్మకామార్థరహితః రోగార్త ఇవ దుఃఖితః ॥ 20-13 ॥

న శౌరిణా వినా పార్థః న శౌరిః పాండవం వినా ।

నాజేయోస్త్వనయోఽర్లోకే కృష్ణయోరితి మే మతిః ॥ 20-14 ॥

అయం చ బలినాం శ్రేష్ఠః శ్రీమానపి వృకోదరః ।

యువాభ్యాం సహితో వీర కిం న కుర్యాన్మహాయశాః ॥ 20-15 ॥

ఇతి శ్రీమహాభారతే సభాపర్వాంతర్గత

రాజసూయారంభపర్వణి వింశాధ్యాయే పంచదశశ్లోకాః



సూభాషితమ్

సంప్రాప్తో యోఽతిథిస్సాయం సూర్యోఽఘో గృహమేధినామ్ ।

పూజయా తస్య దేవత్వం ప్రయాన్తి గృహమేధినః ॥

స్వాగతేనాగ్నయస్థస్త్వాః ఆసనేన శతక్రతుః ।

పాదశాచేన పితరః అర్హాచ్ఛమ్భుస్తథాఽతిధేః ॥

శ్రీవేంకటేశ్వరస్వామి వారి

ణోవిందనామోవళి

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

